

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

|| śrīraṅganāthapādukāsahasram ||

|| subhāṣitapaddhatiḥ aṣṭāviṃśī ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate nigamāntamahādeśikāya namaḥ
॥ *subhāṣitapaddhatih aṣṭāviṃśī* ॥

śrīmān veṅkaṭanāthāryaḥ kavitārkkikakesarī |
vedāntācāryavaryo me sannidhattāṃ sadā hr̥di ॥

kalāsu kāṣṭhāmātiṣṭhan bhūmne sambandhināmapi |
pādukā raṅgadhuryasya bharatārādhyatāṃ gatā ॥ 28.1 ॥

santaḥ svadeśaparadeśavibhāgaśūnyam
hanta svavṛttimanaghāṃ na parityajanti |
rājye vane ca raghupuṅgavapādarakṣā
naijam jahau na khalu kaṅṭakaśodhanam tat ॥ 28.2 ॥

brahmāstratāmadhijagāma tṛṇam prayuktam
punyaṃ śaravyamabhavat payasānnidhirvā |
pṛthvīm śasāsa parimuktapadam padatram
kiṃ vā na kiṃ bhavati kelividhau vibhūnām ॥ 28.3 ॥

anyeṣu satsvapi narendrasuteṣu daivād
bhraṣṭaḥ padādadhikaroti padam padārhaḥ |
prāyo nidarśayati tat prathamo raghūṇām
tatpādayoḥ pratinidhī maṅipāduke vā ॥ 28.4 ॥

caraṇamanaghavṛtteḥ kasyacitprāpya nityam
sakalabhuvanaguptyai satpathe vartate yaḥ |
narapatibahumānam pādukevādhigacchan
sa bhavati samayeṣu prekṣitajñairupāsyah ॥ 28.5 ॥

rāme rājyam piturabhimatam sammataṃ ca prajānām
mātā vavre tadiha bharate satyavādī dadau ca |

cintātītaḥ samajani tadā pādukāgryābhiṣeko

durvijñānasvahrdayamahō daivamatra pramāṇam || 28.6 ||

nātikrāmeccaraṇavahanātpādukā pādapīṭhaṃ

yadvā''sannaṃ paramiha sadā bhāti rājāsanasya |

pūrvatraiva praṇihitamabhūddhanta rāmeṇa rājyaṃ

śaṅke bharturbahumatipadaṃ vikrame sāhacaryam || 28.7 ||

pratipadacapalā'pi pādukā

raghupatinā svapade niveśitā |

samajani nibhṛtasthitistadā

bhavati guṇaḥ śriyamabhyupeyuṣām || 28.8 ||

gatiheturabhūt kvacitpade sthitiheturmaṇipādukā kvacit |

na hi vastuṣu śaktiniścayo niyatih kevalamīśvarecchayā || 28.9 ||

adharīkṛto'pi mahatā tameva seveta sādaraṃ bhūṣṇuḥ |

alabhata samaye rāmāt pādākrāntā'pi pādukā rājyam || 28.10 ||

|| *iti śrīpādukāśahasre subhāṣitapaddhatih aṣṭāvimsī* ||

kavitārkkikasimhāya kalyāṇaguṇaśāline |

śrimate veṅkaṭeśāya vedāntagurave namaḥ ||